

# उत्पादनमा आधारित दुध ढुवानी अनुदान कार्यक्रम सञ्चालन कार्यविधि, २०७८

## प्रस्तावना :

बगनासकाली गाउँपालिका अन्तर्गत पशुजन्य उत्पादन वृद्धि गर्न, दुधको गुणस्तर कायम राख्न, प्रशोधन गर्न र बजारीकरण गर्न आवश्यकता महशुस गरि कृषकहरुको मागका आधारमा व्यवसाय दिगो राख्न र व्यवसायी कृषकहरुलाई अझ प्रोत्साहन गर्न उत्पादित दुधको परिमाण गुणस्तर बजारीकरणका आधारमा अनुदान प्रवाह गरेमा एकातिर संगठित बजारमा गुणस्तरीय दुध प्रवाह बढ्ने छ भने अर्कोतर्फ दुग्ध उत्पादन व्यवसाय दिगो र व्यवसायिक रुपमा अगाडि बढाउन दुग्ध उत्पादक सहकारी संस्थामार्फत दुध विक्री गर्ने सदस्य कृषकहरुलाई उत्पादनको परिमाणमा आधारित रहि अनुदान उपलब्ध गराउन आवश्यक देखिएकाले यस गाउँपालिकाले दुध उत्पादन बजारीकरणका आधारमा अनुदान कार्यक्रमलाई व्यवस्थित सरल सहज प्रभावकारी र पारदर्शी रुपमा स्थपाना र सञ्चालन गर्न यो कार्यविधि गाउँपालिकाबाट जारी गरिएको छ ।

## १. संक्षिप्त नाम र प्रारम्भ :

(१) यो कार्यविधिको नाम "उत्पादनमा आधारित दुग्ध ढुवानी अनुदान वितरण कार्यविधि, २०७८" रहेको छ ।

(२) यो कार्यविधि बगनासकाली गाउँ कार्यपालिकाको कार्यपालिका बैठकबाट स्वीकृत भएको मितिदेखि लागु हुनेछ ।

## २. परिभाषा : विषय वा प्रसंगले अर्को अर्थ नलागेमा यस कार्यविधिमा,:

(क) "कार्यालय" भन्नाले बगनासकाली गाउँ कार्य पालिकाको कार्यालय चिर्तुङ्गधारा, पाल्पा सम्झनु पर्दछ ।

(ख) "दुग्ध उत्पादक सहकारी संस्था" भन्नाले दुध संकलन, प्रशोधन र वितरण गर्ने सहकारी संस्था सम्झनु पर्दछ ।

(ग) "कार्यविधि" भन्नाले उत्पादनमा आधारित दुध ढुवानी अनुदान कार्यक्रम संचालन कार्यविधि,  
२०७८ लाई सम्झनु पर्दछ ।

३. उद्देश्य: यस कार्यविधिको उद्देश्य देहाय बमोजिम हुनेछ :

- (क) अनुदान वितरण नीतिलाई प्रकृत्यामुखीबाट परिणाममुखीतर्फ लैजाने ।
- (ख) दुध उत्पादन क्षेत्रलाई प्रतिस्पर्धात्मक बनाई सो व्यवसायलाई प्रतिष्ठित एवं दिगो व्यवसाय बनाउन प्रोत्साहन गर्ने ।
- (घ) साना कृषकहरुको समेत दुध उत्पादनलाई बजारमा प्रवाह गर्ने ।
- (ङ) अनुदानको सही दक्ष र प्रभावकारी रुपमा वितरण, उपयोग र सदुपयोग गर्ने ।
- (छ) दुध उत्पादन र बजारिकरणका आधारमा अनुदान कार्यक्रमलाई प्रभावकारी कार्यान्वयन गर्ने ।

४. कार्यक्रम संचालन प्रक्रिया :

- (क) दुध उत्पादक सहकारी संस्थालाई लक्षित गरी अनुसूची १ को ढाँचामा प्रस्ताव आव्हान गरिने छ ।
- (ख) दुध उत्पादक सहकारी संस्थाले तोकिएको म्याद भित्र अनुसूची २ को ढाँचामा सम्बन्धित वडा कार्यालयको सिफारिससहित बगनासकाली गाउँ कार्यपालिकाको कार्यालयमा आवेदन दिनु पर्नेछ ।
- (ग) दुध उत्पादक सहकारी संस्थाबाट आएका आवेदनहरुलाई दफा ६ बमोजिमको अनुदान व्यवस्थापन तथा मूल्याङ्कन समितिले स्वीकृत गर्ने छ ।
- (घ) अनुदानको लागि छनौट भएका दुध उत्पादक सहकारी संस्थासँग कार्यालयले अनुसूची ३ बमोजिमको सम्झौता गर्नेछ ।
- (ङ) कृषकले अनुदान रकम प्राप्त गर्नको लागि सहकारी संस्थामा आवद्ध वा उक्त संस्थामा दुध संकलन गर्ने कृषकहरुको सहकारी संस्थाले दुध संकलन गरेको मासिक अभिलेखको सिफारिसका आधारमा प्रति लिटर दुधको रु. ३। (तीन रुपैया) उपलब्ध गराउनेछ ।

(च) कृषकलाई कार्यालयबाट विनियोजित बजेटको परिधिभित्र रहि उक्त छनौट भएका कृषकको नाममा संचालन भएको बैंक खातामा अनुदान रकम जम्मा गरिनेछ ।

५. दुध उत्पादक सहकारी संस्थाको मापदण्ड : दुध उत्पादक सहकारी संस्थाको यस कार्याविधि अनुसार कार्यक्रम सञ्चालन गर्न देहाय बमोजिमको मापदण्ड अपनाउनु पर्नेछ ।

(क) दैनिक संकलित दुध, दुग्ध उत्पादक संस्थाले आफै प्रशोधन गर्ने वा अन्य डेरी उद्योगलाई बिक्री गरि

दुध र दुग्धजन्य पदार्थहरूको वेचविखनको प्रबन्ध गरेको हुनुपर्नेछ ।

(ख) दुग्ध उत्पादक सहकारी संस्थाले दैनिक कम्तिमा ५० लिटर लिटरदेखि १०० लिटरसम्म संकलन गर्ने गरेको हुनु पर्नेछ ।

(ग) नियमित रूपमा वार्षिक साधारणसभा र लेखापरीक्षण गर्ने गरेको हुनु पर्नेछ ।

(घ) सहकारी सम्बन्धित निकायमा दर्ता भएको हुनु पर्नेछ ।

(ङ) सहकारीले कारोवार गर्ने दुधको गुणस्तर न्यूनतम मापदण्ड पुगेको हुनु पर्नेछ ।

(च) स्थायी लेखा नं. प्राप्त गरेको र कर चुक्ता गरेको हुनु पर्नेछ ।

(छ) सहकारीमा आवद्ध सबै कृषकको फार्म वा गोठमा जैविक सुरक्षा र भैसीको बिमा गरेको हुने पर्नेछ ।

६. समिति सम्बन्धी व्यवस्था :

(१) उत्पादनमा आधारित दुध ढुवानी अनुदान कार्यक्रम सञ्चालनको लागि देहाय बमोजिमको अनुदान व्यवस्थापन तथा मूल्याङ्कन समिति गठन हुनेछ ।

(क) प्रमुख प्रशासकीय अधिकृत - संयोजक

(ख) लेखा शाखा प्रमुख - सदस्य

(ग) सहकारी शाखा प्रमुख -सदस्य

(घ) कृषि सेवा शाखा प्रमुख - सदस्य

(ङ) पशु सेवा शाखा प्रमुख - सदस्य सचिव

(२) अनुदान व्यवस्थापन तथा मूल्याङ्कन समितिको काम, कर्तव्य र अधिकार : यस समितिको काम, कर्तव्य र अधिकार देहाय बमोजिम हुनेछ ।

(क) सहकारी र कृषकहरूलाई आवश्यक सहजिकरण गर्ने ।

(ख) अनुदान रकमको सिफारिस गर्ने ।

(ग) कार्यक्रमलाई कार्यान्वयन गर्ने, गराउने ।

७. अनुगमन, मूल्याङ्कन तथा प्रतिवेदन सम्बन्धी व्यवस्था :

यस कार्यक्रमको अनुगमन कार्यालयले आवश्यकता अनुसार गर्नेछ । अनुगमन, निरीक्षण प्रतिवेदन प्रमुख प्रशासकीय अधिकृतले प्रमाणित गरी आवश्यक भएमा कार्यपालिका बैठक वा अन्य समितिमा पेश गरिनेछ ।

८. बाधा अवरोध हटाउने :

यस कार्यविधिको कार्यान्वयनमा कुनै बाधा अवरोध र अस्पष्टता आएमा त्यस्तो बाधा अवरोध फुकाउने प्रयोजनका लागि गाउँ कार्यपालिकाले आवश्यकता अनुसार व्याख्या गर्ने सक्नेछ ।

९. थपघट वा हेरफेर : यो कार्यक्रमको कार्यान्वयन पक्षलाई थप व्यवस्थित र प्रभावकारी बनाउन आवश्यकता

अनुसार यस कार्यविधिलाई गाउँकार्यपालिकाको बैठकबाट थपघट, हेरफेर तथा खारेज गर्न सक्नेछ ।

अनुसूची - १

(दफा ४ को "क"सँग सम्बन्धित)

दुध उत्पादक सहकारी संस्थाहरूका लागि प्रस्ताव आब्हानको ढाँचा

प्रथम पटक प्रकाशित मिति :.....

**विषय : दुध उत्पादक कृषकलाई उत्पादकको आधारमा दुध ढुवानी अनुदान सहयोग कार्यक्रममा सहभागी हुने दुध उत्पादन सहकारी संस्थाहरूका लागि प्रस्ताव आब्हान ।**

बगनासकाली गाउँपालिका पाल्पाको आर्थिक वर्ष २०७७ /०७ मा स्वीकृत दुध उत्पादक कृषकलाई उत्पादनको आधारमा ढुवानी अनुदान सहयोग कार्यक्रम अनुसार ईच्छुक दुध उत्पादन सहकारी संस्थाले यो सूचना प्रकाशन भएको मितिले १५ दिन भित्र यस कार्यालयमा निम्न अनुसारको कागजात वा विवरणसहित दुधमा अधिकतम रु. ३ रुपैया प्रति लिटर अनुदानको लागि प्रस्ताव पेश गर्नुहुन यो सूचना प्रकाशन गरिएको व्यहोरा जानाकारी गराइन्छ ।

आवश्यक कागजातहरू :

१. अनुसूची २ बमोजिमको आवेदन पत्र ।
२. सहकारी संस्थाको दर्ता प्रमाण पत्रको छाँयाप्रति ।
३. पान (PAN), दर्ता प्रमाण पत्र तथा कर चुक्ता प्रमाण पत्रको छाँयाप्रति ।
४. गत आ.ब.को लेखापरीक्षण प्रतिवेदनको छाँयाप्रति ।
५. सहकारीको कार्यसमितिको बैठकको अनुदान उपलब्ध गराई पाउँ भन्ने व्यहोराको निर्णय प्रति ।
६. अनुसूची -५ बमोजिमको विवरण भरेको विवरण फारम ।
७. सम्बन्धित वडा कार्यालयको सिफारिस पत्र ।

अनुसूची -२  
(दफा ४ को "ख"सँग सम्बन्धित)

श्री प्रमुख प्रशासकीय अधिकृतज्यू,

मिति

.....

बगनासकाली गाउँ कार्यपालिकाको कार्यालय  
चिर्तुङ्गधारा, पाल्पा

**विषय : दुध उत्पादन कृषकलाई उत्पादनको आधारमा दुध ढुवानी अनुदान सहयोग कार्यक्रममा सहभागी हुन पाउँ ।**

महोदय,

प्रस्तुत विषयमा तहाँ कार्यालयको मिति ..... गते प्रकाशन गरिएको सूचना अनुसार यस .....दुध उत्पादक सहकारी संस्था,.....ले दुध उत्पादक कृषकलाई उत्पादनको आधारमा दुध ढुवानी अनुदान सहयोग कार्यक्रमको लागि कार्यक्रममा समावेश हुन इच्छुक रहेकाले तपसिल अनुसारको कागजात सहित यो निवेदन पेश गरेका छौं।

तपसिल :

१. सहकारी संस्थाको दर्ता प्रमाण पत्रको छाँयाप्रति ।
२. पान(PAN) दर्ता प्रमाण पत्र तथा कर चुक्ता प्रमाण पत्रको छाँयाप्रति ।

३. गत आ. व. को लेखापरीक्षण प्रतिवेदनको छाँयाप्रति ।
४. सहकारीको कार्यसमितिको बैठकको अनुदान उपलब्ध गराई पाउँ भन्ने व्यहोराको निर्णयप्रति ।
५. अनुसूची -५ बमोजिमको विवरण भरेको विवरण फारम ।
६. सम्बन्धित वडा कार्यालयको सिफारिस पत्र ।

निवेदकको:

दस्तखत :

नाम थर:

ठेगाना :

सम्पर्क नं.:

सहकारी संस्था :

संस्थाको छाप :

अनुसूची -३

(दफा ४ को "घ"सँग सम्बन्धित)

दुई पक्षीय सम्झौता पत्र

गाउँ कार्यपालिकाको कार्यालय चिर्तुङ्गधारा, पाल्पा (यसपछि प्रथम पक्ष भनिने) र .....दुग्ध उत्पादक सहकारी संस्था,.....(यसपछि दोस्रो पक्ष भनिने) बीच उत्पादक कृषकलाई उत्पादनका आधारमा दुध ढुवानी अनुदान सहयोग कार्यक्रममा तपसिलका शर्तहरूको अधिनमा रही यो सम्झौता दुबै पक्षबाट पालना गर्ने /गराउने गरी दुईपक्षीय सम्झौता गरिएको छ ।

तपसिल :

१. प्रथम पक्षले दुध ढुवानी कृषकलाई स्वीकृत भए अनुसारको रकम रु..... (अक्षरेपी .....) दोस्रो पक्षलाई बैंक खातामा एकमुष्ट चेकमार्फत जम्मा गरिदिने छ ।
२. दुग्ध उत्पादक सहकारी संस्थाले दुध संकलन गर्ने कृषकहरूलाई / सेयर सदस्यहरू वा दुध संकलन गर्ने कृषकलाई सूचना प्रवाह गरि दिनु पर्नेछ ।
३. दोस्रो पक्षले आफ्नो संस्थामा आवद्ध सदस्य कृषकहरूलाई नियमित रुपमा आन्तरिक / बाह्य परजिवि नियन्त्रण तथा थुनिलो लगायत अन्य रोग लागेको र औषधी उपचार गरि रहेको

- अबस्थाको अखाद्य दुध बिक्री वितरणमा रोक लगाउने र गोठमा जैविक सुरक्षाको व्यवस्था मिलाउने र तोकिए अनुसारको दुध उत्पादन र ढुवानी कार्यलाई व्यवस्थित गर्नु पर्नेछ ।
४. दोस्रो पक्षले पहिलो पक्षलाई सहकारीमा आवद्ध दुध संकलक सदस्यहरूको नामवालीसहित दैनिक दुध संकलन रिपोर्टको छायाँप्रतिमा प्रमाणित गरि पठाउनु पर्नेछ ।
  ५. दोस्रो पक्षले भुक्तानीको लागि निवेदन दुध संकलन गरेको दैनिक रिपोर्टको प्रमाणित छायाँप्रति दुध संकलन गर्ने सदस्यहरूको नागरिकताको प्रतिलिपि र सम्बन्धित वडा कार्यालयको सिफारिस पत्रसहित यस गाउँपालिका कार्यालय पशु सेवा शाखामामा पेश गर्नु पर्नेछ ।
  ६. अनुदान वितरण कार्य पारदर्शी तथा प्रभावकारी कार्यान्वयनको लागि दोस्रो पक्षले जिम्मेवारी लिनुपर्नेछ ।
  ७. दोस्रो पक्षले सम्झौता बमोजिम कार्य नगरेको पाइएमा पहिलो पक्षले दोस्रो पक्षलाई अनुदान रकम दिन बाध्य हुने छैन ।
  ८. यस सम्झौतामा उल्लेख भए बाहेकका विषयमा प्रचलित कानून बमोजिम हुनेछ ।

दोस्रो पक्ष :	प्रथम पक्ष :
दस्तखत :	दस्तखत :
नाम :	नाम :
पद :	पद :
संस्था :	कार्यालय :

इति सम्बत् .....साल.....महिना.....गते रोज .....शुभम् ।

अनुसूची -४

(दफा ५ सँग सम्बन्धित)

बगनासकाली गाउँपालिकामा दुध उत्पादन कृषकलाई उत्पादनको आधारमा दुध ढुवानी अनुदान सहयोग कार्यक्रममा सहभागी हुने दुध उत्पादक सहकारी संस्थाको विवरण :

१. सहकारी संस्थाको नाम :
२. ठेगाना :
३. सहकारी दर्ता मिति :

४. कुल सदस्य संख्या :
५. सहकारीमा दुध संकलन गर्ने सदस्य संख्या :
६. गत वर्षको अधिकतम दुध संकलन महिना र परिमाण :
७. मिल्क एनालाईजरको प्रयोग अबस्था : भएको / नभएको
८. वार्षिक साधाण सभाको अबस्था : भएको/ नभएको
९. जम्मा संकलन केन्द्र :
१०. पशु विमा गरेका कृषकको संख्या :
११. अभिलेख राख्न कम्प्यूटरको व्यवस्था : भएको /नभएको
१२. दुधको विविधिकरणको अवस्था : भएको, नभएको
१३. सहकारीको संचालक समितिको बैठकको अबस्था : नियमित /अनियमित

विवरण प्रमाणित गर्नेको

दस्तखत :

नाम थर :

पद :

कार्यालय :

मिति :